



बर्दघाट नगरपालिका
नवलपरासी, (बर्दघाट-सुस्ता पश्चिम)
लुम्बिनी प्रदेश, नेपाल

स्थानीय राजपत्र

बर्दघाट नगरपालिकाद्वारा प्रकाशित

खण्ड ५

संख्या ११

मिति: २०७८/०५/११

भाग २

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम बमोजिम नगरपालिकाको नगरकार्यपालिकाले बनाएको बर्दघाट नगरपालिकाको “बर्दघाट नगरपालिकाको आर्थिक सहायता सञ्चालन तथा व्यवस्थापन कार्यविधि, २०७८” सर्वसाधारणको जानकारीका लागि प्रकाशन गरिएको छ।

**“बर्दघाट नगरपालिकाको आर्थिक सहायता सञ्चालन तथा
व्यवस्थापन कार्यविधि, २०७८”**

नगरपालिका क्षेत्रभित्र हुने प्राकृतिक तथा गैर प्राकृतिक विपद, अत्यन्तै न्युन आर्थिक स्थिति भएका दीर्घरोगी जस्तै मृगौला, क्यान्सर, पक्षघात तथा मस्तिष्क घात लगायतका मानव जीवनमा असर पार्ने तथा अप्रत्याशित कारणबाट सृजना भएको विशेष परिस्थितिको सामना गरिरहेका नागरिकहरूलाई तत्काल केही राहत उपलब्ध गराउन आवश्यक देखि आर्थिक सहायता कोष स्थापना र सञ्चालन गर्न वाञ्छनीय भएकोले, बर्दघाट

नगरपालिकाको विनियोजन ऐन २०७८ बमोजिम आर्थिक सहायता कोषलाई व्यवस्थित, प्रभावकारी र मित्तव्ययी तवरले परिचालन तथा व्यवस्थापन गर्न यो आर्थिक सहायता कोष संचालन तथा व्यवस्थापन कार्यविधि २०७८ लाई नगरपालिकाको मिति २०७८।०५।११ मा बसेको नगर कार्यपालिकाको बैठकले स्वीकृत गरी लागु गरिएको छ ।

परिच्छेद-१

संक्षिप्त नाम र प्रारम्भ

१. **संक्षिप्त नाम र प्रारम्भ:** (१) यस कार्यविधिको नाम आर्थिक सहायता कोष संचालन तथा व्यवस्थापन कार्यविधि, २०७८ रहेको छ ।

(२) यो कार्यविधि बर्दघाट नगरकार्यपालिकाले स्वीकृत गरे पश्चात तुरुन्त लागु हुनेछ ।

२. **पभिषा:** विषय वा प्रसङ्गले अर्को अर्थ नलागेमा यस कार्यविधिमा,

(क) “कार्यविधि” भन्नाले बर्दघाट नगरपालिकाको आर्थिक सहायता कोष संचालन तथा व्यवस्थापन कार्यविधि, २०७८ लाई जनाउनेछ ।

(ख) “नगर प्रमुख” भन्नाले बर्दघाट नगरपालिकाको प्रमुखलाई जनाउने छ ।

(ग) “उपप्रमुख” भन्नाले बर्दघाट नगरपालिकाको उपप्रमुखलाई सम्झनु पर्छ ।

(घ) “नगर सभा” भन्नाले बर्दघाट नगरपालिकाको नगर सभालाई सम्झनुपर्छ ।

(ङ) “नगरपालिका” भन्नाले बर्दघाट नगरपालिकालाई सम्झनु पर्छ ।

(च) “प्रमुख प्रशासकीय अधिकृत” भन्नाले बर्दघाट नगर कार्यपालिकाको प्रमुख प्रशासकीय अधिकृतलाई जनाउने छ ।

(छ) “कोष” भन्नाले नगरपालिकाको आर्थिक सहायता कोषलाई जनाउनेछ ।

(ज) “आर्थिक सहायता” भन्नाले भूकम्प, बाढी, पहिरो, आगलागी, माहामारी जस्ता प्राकृतिक तथा गैह्र प्राकृतिक विपत लगायत मानवीय जीवनमा दीर्घ

असर पार्ने प्रकारका मुटु, मृगौला, क्यान्स, मष्तिष्कघात तथा पक्षघात जस्ता दीर्घरोगबाट पिडित अति विपन्न/विपन्न व्यक्तिहरुको लागि तत्काल गरिने आर्थिक सहायतालाई जनाउनेछ ।

परिच्छेद-२

कोषको अवधारणा, लक्ष्य, उद्देश्य र नीति

३. अवधारणा:

बर्दघाट नगरपालिकामा हुने प्राकृतिक तथा मानव सिर्जित विपद्बाट प्रभावित व्यक्ति, परिवार तथा संघ/संस्थालाई तत्काल राहत सहयोग उपलब्ध गराउन, न्यून आर्थिक स्थिति रहेका (विपन्न/अति विपन्न) दीर्घरोगीहरु लगायत अप्रत्याशित घटनामा परि अँगभंग भएकाहरुलाई पहिचान गरि राहत सहयोग पुर्याउने यस प्रकारको कोषको स्थापना भएको छ ।

४. लक्ष्य:

प्राकृतिक तथा मानव सृर्जित विपदमा परेका व्यक्ति, परिवार तथा संघ/संस्थालाई तत्काल राहत सहयोग उपलब्ध गराउन, विपन्न दीर्घरोगीहरु, अँगभंग भएकाहरुलाई तत्काल राहत सहयोग पुर्याउन र अप्रत्याशित स्थितिमा गरिने कार्यहरु गरि राहत उपलब्ध गराउनु नै कोषको लक्ष्य रहेको छ ।

५. उद्देश्य:

- (१) पिपद् पिडितहरुलाई तत्काल राहत उपलब्ध गराउने,
- (२) आकस्मिक वा अप्रत्याशित कारणबाट सृजना भएको विशेष परिस्थितिमा तत्काल गरिने आकस्मिक कार्य गर्ने ।
- (३) अति विपन्न/विपन्न घर परिवारलाई तत्काल राहत पुर्याउने ।

६. नीति:

- (१) विपद् पिडितहरुलाई तत्काल राहत उपलब्ध गराई पुनःस्थापना तर्फ उन्मुख गराउने,
- (२) नगरपालिकाको कार्यक्षेत्र भित्र परि भैपरी आएको विशेष परिस्थितिमा तत्काल आवश्यक देखिएको कार्य गरी क्षति न्यूनिकरण गर्ने,
- (३) स्थानीय तहमा रहेका अत्यन्त विपन्न दीर्घरोगी, दुर्घटनामा परि अंगभंग हुनेहरु लाई तत्काल राहत उपलब्ध गराउने,

परिच्छेद-३

कोष स्थापना

७. कोष स्थापना: (१) आर्थिक सहायता कोष नाम गरेको एक कोषको स्थापना हुनेछ ।

८. कोषमा जम्मा हुने रकम:

- (१) नगरसभाबाट आर्थिक सहायता कोषका लागि वार्षिक रुपमा विनियोजन हुने रकम,
- (२) दातृ निकाय, गैह्र सरकारी संस्था, संघीय सरकार, प्रदेश सरकार, अन्य श्रोतहरुबाट कोषलाई प्राप्त हुने रकम,

परिच्छेद-४

कोषको रकम परिचालन सम्बन्धी व्यवस्था

९. कोषबाट खर्च हुने क्षेत्र:

- (१) कोषबाट प्राकृतिक विपद्बाट भएका धनजनको क्षती र दीर्घरोग लागेका विपन्न सदस्यको उपचार खर्चको लागि आर्थिक सहयोग उपलब्ध गराउन सक्नेछ ।
- (२) प्राकृतिक विपद् जस्तै आगलागी, बाढी तथा पहिरोको कारण धनजनको क्षती भएमा देहाय अनुसारको सहयोग उपलब्ध गराउन सक्नेछ ।

		सामाग्री तथा नगद सहयोग	
क्र.सं.	आर्थिक सहयोग गर्ने क्षेत्र (क्षतिको विवरण)	तत्काल उपलब्ध गराउने	सहयोग गर्ने रकम रु.
१.	घर/गोठ दुवै जलेर वा पुरिएर सामाग्री समेत नष्ट	पाल था	५०००/- - १००००/-
२.	घर जलेर		५०००/- - १००००/-
३.	विरामी, रोगी उपचार वापत		५०००/- - १००००/-

- (३) विभिन्न जटिल तथा दीर्घरोग जस्तै: क्यान्सर, मुटु रोग, मृगौला रोग, पक्षघात तथा मष्तिष्कघात जस्ता रोग लागि उपचार प्राप्त गर्न समस्यामा परेका गरीव/विपन्न सदस्यको लागि रोगको प्रकृति र निजको आर्थिक अवस्था हेरी प्रति व्यक्ति रु. १००००/- देखि ५००००/- सम्म उपचार खर्च उपलब्ध गराउन सक्नेछ ।

१०. सहयोग माग गर्दा पेश गर्नु पर्ने कागजात:

- (१) नगर कार्यपालिकाको कार्यालयमा दफा १० वमोजिमको आर्थिक सहयोग प्राप्त गर्न यसै दफाको उपदफा (२) र (३) वमोजिमका कागजातहरु पेश गर्नुपर्नेछ ।
- (२) प्राकृतिक विपद्बाट धनजनको क्षती सन्दर्भमा पेश गर्नु पर्ने कागजातहरु
- (क) निवेदन
- (ख) सम्बन्धीत वडा कार्यालयको सिफारिस
- (ग) सम्बन्धीत प्रहरी कार्यालयको स्थलगत सर्जमिन मुचुल्का, प्रतिवेदन
- (घ) क्षतीको फोटो
- (ङ) आवश्यक भएमा क्षतीको प्राविधिक मूल्यांकन
- (च) विपन्नताको हकमा सम्बन्धीत वडा कार्यालयको विपन्नता प्रमाणीत सिफारिस पत्र
- (छ) अन्य आवश्यक प्रमाणहरु
- (३) नगरपालिकाले औषधी उपचारका लागि सहयोग उपलब्ध गराउँदा निम्न प्रकृया अवलमन गर्नेछ:
- (क) सम्बन्धित व्यक्ति वा नीजका अभिभावक वा नीजको संरक्षकको निवेदन,
- (ख) निवेदन साथ सम्बन्धित अस्पताल, नर्सिंह होम वा स्वास्थ्य किलिनक वा जाँच गर्ने स्वीकृत चिकित्सकले जाँच गरेका प्रमाणका प्रतिलिपी, यस्ता कागजात निवेदन दिने मिति भन्दा १ एक महिना पुरानो भएमा मान्य हुने छैन ।

- (ग) सम्बन्धित चिकित्सकले उपचारका लागि लेखी दिएका औषधीहरूको विवरण र सो खरिदका लागि अनुमानित लाग्ने खर्चको विवरण,
- (घ) कडा रोग लागि अप्रेसन गर्नु पर्ने, कुनै अङ्ग फेर्नु पर्ने वा उपचारका लागि धेरै खर्च लाग्ने भएमा मेडिकल बोर्डको सिफारिस सम्बन्धीत कागजातपत्र,
- (ङ) विपन्नताको हकमा सम्बन्धित वडा कार्यालयको विपन्नता प्रमाणीत सिफारिस पत्र

११. आर्थिक सहयोगको निर्णय:

- (१) दफा १० वमोजिम प्रकृत्या पुरा गरी सहयोग माग भएमा रु. १०००/- देखी ५०००/- सम्मको हकमा प्रमुख प्रशासकीय अधिकृतले सोभै दिन सक्नेछ ।
- (२) दफा १० वमोजिम प्रकृत्या पुरा गरी सहयोग माग भएमा रु. ५०००/- देखी माथि रु. १०००० /- सम्मको हकमा नगर प्रमुखको तोक आदेश वमोजिम प्रमुख प्रशासकीय अधिकृतले दिन सक्नेछ ।
- (३) उपदफा (१) र (२) मा तोकिएको भन्दा माथिको आर्थिक सहायता रकम उपलब्ध गराउन परेमा कार्यपालिकाको बैठकले निर्णय गर्नु पर्नेछ ।
- (४) दफा ९ को उपदफा (२) वमोजिमको सामाग्री तत्काल उपलब्ध गराउन प्रमुख प्रशासकीय अधिकृतले सोभै आदेश गर्न सक्नेछ ।

- (५) औषधी उपचार सहयोग उपलब्ध गराउदा नगरपालिकाको सामाजिक विकाश शाखा (स्वास्थ्य) बाट उठान भई आर्थिक प्रशासन शाखा समेतको बजेट सम्बन्धी राय लिई प्रमुख प्रशासकीय अधिकृत समक्ष पेश हुनेछ ।

परिच्छेद-५

कोषको आर्थिक तथा प्रशासनिक व्यवस्था

१२. कोषको आर्थिक तथा प्रशासनिक व्यवस्था:

- (१) आर्थिक तथा प्रशासनिक व्यवस्थापन स्थानीय तहको आर्थिक प्रशासन सम्बन्धी प्रचलित कानून बमोजिम हुनेछ ।

परिच्छेद-६

विविध

१३. आर्थिक सहायत कोषको रकममा बृद्धि गर्न सक्ने:

- (१) नगरपालिकाले नगरसभाबाट स्वीकृत गराई आर्थिक सहायता कोषमा रहने रकममा आवश्यकता अनुसार बृद्धि गराउन सक्नेछ ।
- (२) जाँच पास तथा फरफारक (१) कोषबाट खर्च भएको रकमको जाँच पास तथा फरफारक प्रचलित कानून बमोजिम हुनेछ ।

१५. कार्यविधिको संशोधन:

(१) यस कार्यविधिलाई नगरपालिकाले आवश्यक देखेमा संशोधन गर्नेछ ।

१६. बचाऊ र खारेजी:

- (१) यस कार्यविधिमा व्यवस्था भएका कुराहरुको हकमा यसै कार्यविधि बमोजिम हुनेछ र यस कार्यविधिमा उल्लेख नभएको व्यवस्थाको हकमा स्थानीय सरकार संचानल, २०७४ स्थानीय तहको आर्थिक प्रशासन सम्बन्धी प्रचलित कानून बमोजिम हुनेछ ।
- (२) कुनै कारणबाट कोष संचालन हुन नसकेमा वा कोषको औचित्य नदेखेमा नगर कार्यपालिकाले कोषलाई खारेज गर्न सक्नेछ ।

बर्दघाट नगर कार्यपालिकाको निर्णय वा आदेश र अधिकारपत्रको प्रमाणीकरण (कार्यविधि) सम्बन्धमा व्यवस्था गर्न बनेको नियम, २०७४ को नियम ४ बमोजिम प्रमाणित गर्दछु ।

.....
मिति: २०७८/०५/१५

मेघनाथ पाध्या

प्रमुख प्रशासकीय अधिकृत